

అద్దె భవనాల జాబితా ఇవ్వండి

కలెక్టర్ జితేష్ వి పాటిల్

కొత్తగూడెం, అక్టోబర్ 16,
ప్రజాజ్యోతి

జిల్లాలో అద్దె భవనాల్లో కొనసాగుతున్న అంగన్వాడీ కేంద్రాల వివరాలు, స్థలం వివరాలు అందజేయాలని జిల్లా కలెక్టర్ జితేష్ వి పాటిల్ సీడిపిఓలను ఆదేశించారు. బుధవారం ఐడిఓసి కార్యాలయం సమావేశ మందిరంలో జిల్లా మహిళా శిశు, దివ్యాంగుల,

మిగతా 2 లో... >



జాతీయ తెలుగు దినపత్రిక

ప్రజాజ్యోతి

ప్రతి అక్షరం ప్రజల కోసం




భద్రాద్రి కొత్తగూడెం

గురువారం | 17 | అక్టోబర్ | 2024 ♦ పేజీలు : 6


పాఠశాలలపై కొరవడిన పర్యవేక్షణ తరగతి గదిలో పెరిగిన ఫోన్ల వాడకం బోధన కంటే వ్యాపారాలపై మక్కువ

2 లో..



పూర్తి గాని సిలబస్...

అటకెక్కిన చదువు..



ఒకప్పుడు ఉపాధ్యాయులంటే గౌరవం భక్తి... తల్లిదండ్రులు సైతం ఉపాధ్యాయులకు విలువ, గౌరవం ఇస్తూ సమాజంలో ఉపాధ్యాయ విలువలు తమ పిల్లలకు చెబుతూ విద్యార్థుల నుండి ఎటువంటి ఫిర్యాదులు వచ్చిన ఉపాధ్యాయులే వారిని క్రమశిక్షణలో పెట్టాలని చెప్పిన రోజులు నుండి ఉపాధ్యాయుల పైనే ఫిర్యాదులు చేస్తున్న పరిస్థితులు ఏర్పడటానికి కారణం విద్యావ్యవస్థలో వచ్చిన మార్పులే కారణం.

◆ చంద్రగొండ (ఎడ్యుకేషన్), ప్రజాజ్యోతి

డయాలసిస్ యూనిట్ ప్రారంభం

- రూ.79 లక్షలతో ఆసుపత్రి ఆధునీకరణ పనులు త్వరలో ప్రారంభిస్తాం
- పాల్వంచలో డయాలసిస్ యూనిట్ రావడంతో రోగుల బాధలు తీరుతాయి
- విద్య, వైద్యంకు నా మొదటి ప్రాధాన్యత- వైద్యులు, సిబ్బంది రోగులతో బాధ్యతయుతంగా వ్యవహరించాలి
- కొత్తగూడెం శాసనసభ సభ్యులు కూనంనేని సాంబశివరావు



2 లో... >

మాది మాకిస్తే చాలు.... నాణ్యతతో మాకేంటి

5 లో... >



నేడు భక్త శబరికి స్పృత్యంజలి!

మావోయిస్తు కీలక మహిళ నేత అరెస్ట్..?

6 లో... >

తనిఖీల్లో గంజాయి స్వాభీనం

భద్రాచలం, అక్టోబర్ 16,
ప్రజాజ్యోతి

స్వామి వారి ఉచిత దర్శనం, నిత్యకల్యాణంలో పాల్గొనే అవకాశం ఇచ్చే వారు. అయితే ఈటగా రమాదేవి బాధ్యతలు స్వీకరించాక ఈ కార్యక్రమాలు కొనసాగిస్తూనే గిరిజన గ్రామాలకు ప్రచార రథం పంపించి అక్కడి ప్రజల నడుమే రామయ్య

కల్యాణ మహోత్సవం నిర్వహించడం మొదలు పెట్టారు. తద్వారా భద్రాద్రి రామయ్య అందరి వాడనే భావన కల్పించడమేకారామయ్యతమ ఇళ్ల ముంగిటకు వచ్చాడని గిరిజనులు భావిస్తున్నారు. ఇందులో భాగంగా ఈ ఏడాది శబరి స్మృతి యాత్ర రోజున అశ్వారావుపేట మండలం వినియోగ కపురంలో ఉత్సవాన్ని నిర్వహించను

న్నారు. ఉదయం 8-30 నుంచి 10 గంటల వరకు గ్రామం లో రామయ్య ప్రచారరథంతో భోయత్రనిర్వహించాక ముత్యాలమ్మ ఆలయంలో కల్యాణ మహోత్సవం నిర్వహించేందుకు సన్నాహాలు చేస్తున్నారు. అదేవిధంగా ఏపిలోని వరరామచంద్రాపురం వద్ద ఉన్న శబరి నది సమీపాన దేవస్థానం ఆధ్వర్యంలో అభిషేకం,

వస్త్రాలు, పండ్ల సమర్పణ జరగనుంది. అయోధ్యరాముడికోసం ఏళ్లుగా ఎదురుచూసి.. అరణ్యవాసంలో ఆయనకు ఎంగిలి పండ్లను ప్రసాదంగా అందజేసే రాముడి కరుణతో ముక్తి పొందిన గిరిజన భక్తురాలు శబరి. ఆమె స్మృతి యాత్ర నేడు భద్రాచలం దేవస్థానం ఆధ్వర్యంలో

ఘనంగా పూసాల అనసూయ సంస్కరణ సభ



భద్రాచలం, అక్టోబర్ 16, ప్రజాజ్యోతి

హైకోర్టు సీనియర్ న్యాయవాది పూసాల కృష్ణమూర్తి మాతృమూర్తి అనసూయ సంస్కరణ సభ భద్రాచలం లోవారి నివాసంలో బుధవారం జరిగింది. ఈ సంస్కరణ సభకు భద్రాచలం జ్యూడిషియల్ ఫస్ట్ క్లాస్ మేజిస్ట్రేట్ మీసాల వెంకటేశ్వరరావు, తోపాటు భద్రాచలం ఎమ్మెల్యే తెల్లం వెంకటరావు, బార్ అధ్యక్షులు కోట దేవదానం, పలువురు న్యాయవాదులు పాల్గొని నివాళు అర్పించి, అనసూయ సేవలను స్మరించుకున్నారు.

మృతుల కుటుంబాలకు ఎమ్మెల్యే పాయం నివాళి



బూర్గంపహాడ్, అక్టోబర్ 16, ప్రజాజ్యోతి

మండల పరిధిలోని బుద్ధగూడెం గ్రామానికి చెందిన సోడె సారయ్య, సోడె నరేష్ మంగళవారం రాత్రి పాల్వంచ ఇందిరానగర్ కాలనీ వద్ద ద్విచక్రవాహనం డివైడర్ను డీకొన్న ప్రమాదంలో మృతిచెందారు. ఈ విషయం తెలుసుకున్న ఎమ్మెల్యే పాయం వెంకటేశ్వర్లు బుధవారం బుద్ధగూడెం చేరుకుని మృతుల నివాసాలకు వెళ్లి భౌతిక కార్యాచరణకు వేసి నివాళులర్పించారు. అనంతరం కుటుంబసభ్యులకు సంతాపం, సానుభూతి వ్యక్తం చేసి ధైర్యం చెప్పారు. ఈ కార్యక్రమంలో మండల కాంగ్రెస్ అధ్యక్షుడు దుగ్గింపూడి కృష్ణారెడ్డి, మాజీ సర్పంచ్ తాటి వీరాంజనేయులు, జిల్లా మైనార్టీ సెల్ అధ్యక్షులు మహిమాద్వాస్, మండల ఉపాధ్యక్షులు కణితి కృష్ణ, నాయకులు కైపులక్షి నారాయణరెడ్డి, కాటం వెంకటరామిరెడ్డి, ప్రభాకర్ పాల్గొన్నారు.

కృష్ణ సాగర్ సీతారామ ప్రాజెక్టు కాలువలో ముసలి సంచారం



బూర్గంపాడు, అక్టోబర్ 16, ప్రజాజ్యోతి

భద్రాద్రి కొత్తగూడెం జిల్లా బూర్గంపాడు మండలం లోని కృష్ణ సాగర్ గ్రామం వద్ద సీతారామ ప్రాజెక్టు కాలువలో ముసలి సంచారం కలకలం రేపతోంది. కాలువలో ముసలి తిరుగుకోందని రైతులు తెలపగా స్థానిక పంచాయతీ సెక్రటరీ నాగిరెడ్డికి అటవీ శాఖ అధికారులకు సమాచారం అందింది. డిప్యూటీ రేంజీ అధికారి సుజాత, బీట్ అధికారి ఉపేంద్ర కాలువ వద్దకు చేరుకొని ఆ ప్రాంతాన్ని పరిశీలించారు. కాలువలో ముసలి ఆనవాళ్లను గుర్తించి బరిసరాల్లోని రైతులు జాగ్రత్తగా ఉండాలని, రాత్రివేళల్లో పొలాలకు వెళ్లొద్దని హెచ్చరిక బోర్డును ఏర్పాటు చేశారు.

కన్న కొడుకు వదిలేసిన వృద్ధతండ్రికి అండగా...

-క్షురకర్మలు చేయించి వృద్ధాశ్రమంలో చేర్పించి మానవత్వం చాటిన రంజిత్ నాయక్

భద్రాచలం, అక్టోబర్ 16 ప్రజాజ్యోతి:

కడుపున పుట్టిన కొడుకే కాదు పొమ్మ న్నట్లుగా... ప్రాంతం కాని ప్రాంతంలో వదిలివెళ్లి కర్మషత్యాన్ని ప్రదర్శిస్తే ఆ అభాగ్యునికి అండగా నిలిచారు భద్రాచలం చేతన మీసేవ నిర్వాహకులు భూకారం రంజిత్ నాయక్. కన్నకొడుకు వయస్సు పైబడిన వృద్ధతండ్రిని దుమ్ముగూడెం పరిసర ప్రాంతాల్లో పది లివెళితే సామజిక మాధ్యమాల ద్వారా



విషయం తెలుసుకున్న రంజిత్ నాయక్ ఆ అభాగ్యుడి ఆచూకీ తెలుసుకుని సపర్యలు చేశారు. దుమ్ముగూడెం గ్రామానికి చెందిన కొందరు యువకులు కూడా కదిలిరావడంతో రంజిత్ నాయక్ ఆ వృద్ధునికి క్షురకర్మలు

చేయించి స్వయంగా స్నానం చేయించి నూతన వస్త్రాలు, పాదరక్షలు తొడిగించి అన్నపానీయాల అందించిన అనంతరం ఆటోలో భద్రాచలం తీసుకువచ్చి సరోజిని వృద్ధాశ్రమం నిర్వాహకులతో మాట్లాడి వృద్ధాశ్రమం



చేర్పించి మానవత్వం చాటుకున్నారు. రంజిత్ నాయక్ గతంలో ఎన్నో సేవా కార్యక్రమాలు చేసి పట్టణ ప్రముఖులు, ప్రజల మన్ననలు, ప్రశంసలు అందుకున్నారు.

బేతంపూడి మత్స్య సొసైటీ నిబంధనల ప్రకారమే ముందుకు సాగుతుంది!

బేతులపల్లి, అక్టోబర్ 16, ప్రజాజ్యోతి:

బేతంపూడి మత్స్య సొసైటీపై రోళ్లపాడు గ్రామానికి చెందిన పలువురు వ్యక్తులు చేసిన ఆరోపణలలో నిజం లేదు అని సొసైటీ నిబంధనల ప్రకారమే ముందుకు సాగుతుంది అని మత్స్య సొసైటీ అధ్యక్షుడు చీమల రామయ్య తెలిపారు. బుధవారం బేతులపల్లి ప్రెస్ క్లబ్లో ఏర్పాటు చేసిన సమావేశంలో ఆయన మాట్లాడుతూ బేతంపూడి మత్స్య సొసైటీపై రోళ్లపాడు గ్రామానికి చెందిన పలువురు వ్యక్తులు చేసిన ఆరోపణలలో నిజం లేదు అని కమిటీ సభ్యులు ఆరోపించారు. సభ్యులు కలిపి ముందుకు సాగుతున్నామని అర్హత ఉండి కూడా సొసైటీలో చేరకుండా బయట ఉండి సొసైటీపై బురదచల్లడం సరికాదు అని ఆయన అన్నారు. వారు చేసిన ఆరోపణలను రుజువు చేసి సొసైటీలో చేరాలని సూచించారు. ఈ కార్యక్రమంలో సొసైటీ ఉపాధ్యక్షుడు చీమల బాబు, సుధీర్, సభ్యులు ఈసం వీరబాబు,



చీమల పాపరావు, పూనెం శివకృష్ణ, భూకృ భద్రు తదితరులు పాల్గొన్నారు.

గోపగానిని విమర్శించే స్థాయి మీది కాదు.

గుండాల, అక్టోబర్ 16, ప్రజాజ్యోతి

తెలంగాణ రాష్ట్ర సమితి రాష్ట్ర నాయకులు గొప్పగాని శంకరావు ను విమర్శించే స్థాయి మీది కాదని తెలంగాణ రాష్ట్ర సమితి మండల అధ్యక్షులు గొల్లపల్లి రమేష్ ఓ ప్రకటనలో పేర్కొన్నారు బుధవారం విడుదల చేసిన రక్తంలో గొప్పగాని శంకరావు పార్టీ పదవి ఉన్నా లేకున్నా ఏజెన్సీ ప్రాంత ప్రజల సమస్యలపై అభివృద్ధిపై ఎంతో కృషి చేశారని ఆయనను విమర్శించే అర్హత గాని స్థాయి గాని టిఆర్ఎస్ పార్టీకి గాని తెల్లం భాస్కర్ గాని లేదన్నారు ప్రజల అభివృద్ధి కోసం పరితపించే గొప్పవ్యక్తి గొప్పగాని శంకరావు అని అతనిపై పిచ్చిపిచ్చిగా మాట్లాడితే ఊరుకోమన్నారు కాంగ్రెస్ పార్టీ మిత్రవక్తమని మేము మద్దతు ఇచ్చి గెలిపించుకున్నట్లు వంటి ప్రభుత్వమని కచ్చితంగా ప్రభుత్వంలో భాగస్వాములమని ఈ ప్రభుత్వాన్ని కాపాడుకోవాల్సిన బాధ్యత మాపై ప్రజలపై ఉండన్నారు కాంగ్రెస్ పార్టీని మద్దతిచ్చి కష్టపడి గెలిపించుకొని ఈరోజు ప్రభుత్వం ప్రజల పక్షాన ప్రజల కోసం అనేక సంక్షేమాలను కల్పిస్తుందని అన్నారు టిఆర్ఎస్ పార్టీ ఉన్నప్పుడు రైతు బంధు పేరట గుట్టలకు రియల్ ఎస్టేట్ ప్లాట్ లకు వేల కోట్ల రూపాయలు దుర్వినియోగం చేసిన దని కాలేశ్వరం పేరిట కోట్ల రూపాయలు మింగారన్నారు అన్ని మరిచి ఆనాటి తెలంగాణ కోసం తమ పార్టీ రాష్ట్ర అధ్యక్షులు కోదండ సార్ చేసిన త్యాగం పోరాటం మరిచి తమ పార్టీ తమ పార్టీ నాయకులపై మాట్లాడడం మానుకోవాలని ఆయన ప్రాంతంలో పేర్కొన్నారు.



ఘనంగా ప్రపంచ అనస్థీషియా డాక్టర్ల దినోత్సవం



భద్రాచలం, అక్టోబర్ 16, ప్రజాజ్యోతి

భద్రాచలం పట్టణం అంబేద్కర్ సెంటర్ లోని ఇండియన్ మెడికల్ అసోసియేషన్ హాలు నందు పట్టణంలోని అనస్థీషియా డాక్టర్ల ప్రపంచ అనస్థీషియా డాక్టర్ల దినోత్సవాన్ని ఘనంగా జరుపుకున్నారు. ఈ సందర్భంగా ప్రముఖ వైద్యులు యం వికోటిరెడ్డి మాట్లాడుతూ అనస్థీషియా డాక్టర్లు ప్రజల ఆయురారోగ్యాలతో ఉండాలని ఆకాంక్షించారు. అనంతరం డాక్టర్ లోకేశ్ మాట్లాడుతూ శస్త్రచికిత్సల సమయంలో అనస్థీషియా డాక్టర్ల పాత్ర చాలా కీలకమని అన్నారు. ఇండియన్ మెడికల్ అసోసియేషన్ భద్రాచలం శాఖ ట్రేజరర్ డాక్టర్ సురేష్ కుమార్ అనస్థీషియా వైద్యులకు శుభాకాంక్షలు తెలిపి ఘనంగా సన్మానం చేసారు. ఈ కార్యక్రమంలో అనస్థీషియా వైద్యులు తాటి మల్లేష్, నిఖిత, రమేష్ వంద్ర, అక్కినేని లోకేశ్, శివరామకృష్ణ ప్రసాద్, అబ్దుల్ లతీఫ్ తదితరులు పాల్గొన్నారు.

ఎంబిబిఎస్ సీట్ సాధించిన ఇరువురికి సన్మానం

గుండాల, అక్టోబర్ 16, ప్రజాజ్యోతి.

ఎంబిబిఎస్ లో సీట్ సాధించిన ఇరువురు కి గ్రీన్ ఫీల్డ్ వాసవి క్లబ్ అధ్యక్షులలో ఘనంగా సన్మానించారు బుధవారం ఉండాల మండల కేంద్రంలో గ్రీన్ ఫీల్డ్ వాసవి క్లబ్ అధ్యక్షులు మానాల వెంకన్న ఆధ్వర్యంలో ఎంబిబిఎస్ సీట్ సాధించిన సాయనపల్లి గ్రామానికి చెందిన ఇర్రా అమృతరాణి ఇర్రా బేబీ ప్రసన్న లను ఘనంగా సన్మానించారు ఈ కార్యక్రమంలో మానాల నారాయణమూర్తి ప్రవీణ్ తవిడిశెట్టి నాగరాజు రాంబాబు ఐటీ శ్రీలెలం నాగ మల్లయ్య పూజిత్ తాటికొండ వీరన్న శ్రీరంగం శ్రీనివాస్ తదితరులు పాల్గొన్నారు.



మాది మాకిస్తే చాలు.... నాణ్యతతో మాకేంటి

కాసులకు కక్కుర్తిపడి కాంట్రాక్టర్ ను మార్చారు

అభివృద్ధి విషయంలో మద్దతిస్తాం... అడ్డగోలుగా చేస్తే సహించేది లేదు... మాజీ ఎంపీపీ, బిఆర్ఎస్ నాయకులు జల్లిపల్లి శ్రీ రామమూర్తి అశ్వారావు పేట, అక్టోబర్ 16, ప్రజాజ్యోతి:



మాది మాకిస్తే చాలు నాణ్యతతో మాకేంటి పని అన్నట్టుగా నేటి పాలకులు వ్యవహరిస్తున్నారని ప్రజలకు మంచి జరుగుతుందంటే అభివృద్ధి విషయంలో మద్దతిస్తామని, అడ్డగోలుగా కాసుల కోసం కక్కుర్తి పడి ఎంపీపీ బిఆర్ఎస్ నాయకులు జల్లిపల్లి శ్రీ రామమూర్తి అన్నారు. నియోజక వర్గ కేంద్రంలో జరుగుతున్న సెంట్రల్ లైటింగ్ సైడ్ పనులను మాజీ ఎంపీపీ జల్లిపల్లి అధ్యక్షులు బిఆర్ఎస్ నాయకులు సందర్శించారు. ఈ సందర్భంగా బుధవారం పత్రికలకు విడుదల చేసిన ప్రకటనలో ఆయన మాట్లాడుతూ గత ప్రభుత్వంలో మాజీ ఎమ్మెల్యే మెచ్చా నాగేశ్వరరావు సెంట్రల్ లైటింగ్ పనుల నిమిత్తం

రూ.23 కోట్లు మంజూరు చేయించారని ప్రభుత్వం మారగానే కమీషన్ కాసుల కోసం కక్కుర్తి పడి టెండర్లను, కాంట్రాక్టర్ ను మార్చేశారన్నారు. నాణ్యత లేని పనులు చేస్తున్నారని అయినా పట్టించుకునే పరిస్థితిలో అధికార పార్టీ నాయకులు లేరని మంగళవారం కురిసిన చిన్నపాటి వర్షానికి సుమారు 20 మీటర్ల మేర డ్రైనేజీ గోడ కూలిపోవడంపై ప్రజలు నవ్విపోతున్నారు. నియోజకవర్గ కేంద్రంలో కోట్లాదిరూపాయల నిధులతో పనులు జరుగుతుంటే డిఈ, ఏఈ స్థాయి అధికారులు కూడా ఉండడంలేదని గ్యాంగ్ మేన్ లు పనులను పరిశీలిస్తున్నారంటే సిగ్గుచేటన్నారు. ఇప్పటికైనా సెంట్రల్ లైటింగ్ పనుల నాణ్యతపై దృష్టి పెట్టాలన్నారు. ఈ కార్యక్రమంలో పార్టీ జిల్లా అధికార ప్రతినిధి యుఎస్ ప్రకాష్ రావు, పట్టణ అధ్యక్షుడు సత్యవరపు సంపూర్ణ, పేరాయిగూడెం పార్టీ అధ్యక్షుడు చిప్పనపల్లి బజారయ్య, తదితరులు పాల్గొన్నారు.

ఆదుకున్న ఆపన్న హస్తాలు

దాతృత్వం చాటుకున్న పశువైద్యులు రోడ్డు ప్రమాద బాధితులకు రూ. లక్ష సాయం



ములకలపల్లి, అక్టోబర్ 16, ప్రజాజ్యోతి:

ఇటీవల సీతారాంపురం మొర్రెడు బ్రిడ్జి వద్ద జరిగిన రోడ్డు ప్రమాదంలో సుబ్బాన పల్లి, వి.కె.రామవరం గ్రామాలకు చెందిన విద్యార్థులకు 5 మంది విద్యార్థులకు తీవ్ర గాయాలవ్వగా, ఒక విద్యార్థి మృతి చెందాడు. ప్రమాదంలో గాయపడిన ఆటోడ్రైవర్ తోపాటు విద్యార్థుల వైద్యఖర్చుల నిమిత్తం తెలంగాణ రాష్ట్ర పశు వైద్యుల సంఘం ఆధ్వర్యంలో లక్ష రూపాయల ఆర్థిక సహాయం అందజేసి దాతృత్వాన్ని చాటుకున్నారు. బుధవారం స్థానిక పశువైద్య అధికారి డాక్టర్ పి.రామకృష్ణ అధ్యక్షులు

ర్యంలో తెలంగాణ పశువైద్యులు సంఘం రాష్ట్ర అధ్యక్షుడు డాక్టర్ రమేష్ బాబు, జిల్లా అధ్యక్షుడు డాక్టర్ బానోతు రాజేశ్వర్, సీనియర్ పశువైద్యులు బద్దలాల, సంతోష్, లు సుబ్బానపల్లి, వి.కె.రామవరం గ్రామాలలోని బాధితు కుటుంబాలను సహాయించి, ఆర్థిక సహాయాన్ని అందజేశారు. ఈ సందర్భంగా రాష్ట్ర అధ్యక్షుడు రమేష్ బాబు మాట్లాడుతూ విద్యార్థులను తరలించే వాహన డ్రైవర్లు నిబంధనలు పాటించటం ద్వారా వారి తోపాటు వారి కుటుంబాలు సురక్షితంగా ఉంటాయని సూచించారు.

కోల్ ఇండియాలో జరిగే క్రీడల్లో సింగరేణి ఖ్యాతి పెంచాలి



ఇల్లందు, అక్టోబర్ 16, ప్రజాజ్యోతి:

కోల్ ఇండియా స్థాయిలో జరిగే క్రీడాపోటీలలో అత్యుత్తమ ప్రతభ కనబరచి సింగరేణి ఖ్యాతి పెంచాలని ఏరియా జియం జాన్ ఆనంద్ కోరారు. బుధవారం సింగరేణి సంస్థ ఇల్లందు ఏరియా వర్కీ పీపుల్స్ సోసైటీ అండ్ గేమ్స్ అసోసియేషన్ ఆధ్వర్యంలో స్థానిక వైసి ఓఎం క్లబ్, సింగరేణి స్కూల్ గ్రౌండ్ నందు కంపెనీ స్థాయి బాస్కెట్ బాల్, లాన్ టెన్నిస్ క్రీడా పోటీల ముగింపు కార్యక్రమం నిర్వహించారు. ఈ సందర్భంగా జియం మాట్లాడుతూ ఈ పోటీలలో గెలుపొందిన క్రీడాకారులకు శుభాకాంక్షలు తెలిపారు. అదే

విధంగా ఓడిపోయిన క్రీడాకారులు నిరుత్సాహపడకుండా మరింత కసరత్తులు చేయాలని కోరారు. ఓటమికి గలకారణాలను తెలుసుకొని మరల అభివృద్ధి పునరావృతం కాకుండా చూసుకోవాలని కోరారు. అసంతోషం తరం గెలుపొందిన క్రీడాకారులకు బహుమతులను అందజేశారు. అదేవిధంగా 6 రిజియన్ల క్రీడాకారులందరూ ఏరియా జియం జాన్ ఆనంద్ ను ఘనంగా సన్మానించారు. ఈ కార్యక్రమంలో ఎస్.ఓ.టి.జి.యం బొల్లం వెంకటేశ్వర్లు, అధికారుల సంఘం అధ్యక్షుడు ఎ.జి.శివ ప్రసాద్, డి.జి.ఎం (పర్వనల్) జి.వి. మోహన్ రావు, గుర్తింపు సంఘం డ్రాచ్ కార్యదర్శి నజీర్

అహ్మద్, ప్రాతినిధ్య సంఘ ఉపాధ్యక్షుడు జె. వెంకటేశ్వర్లు, సోఫ్ట్వేర్ సూపర్ వైజర్స్ పాస్కేట్, రమేష్, పార్వశ్రీనివాస్, సీనియర్ పర్వనల్ ఆఫీసర్ సాయి స్వరూప్, సోఫ్ట్వేర్-ఆర్చివేట్ రమేష్ సింగ్, జనరల్ కెప్టెన్ అన్వర్, ఇతర క్రీడాకారులు పాల్గొన్నారు.

విప్లవ కార్మిక సంఘాల విలీన సభను జయప్రదం చేయండి

ఐ ఎఫ్ టి యూ జిల్లా నాయకులు నిమ్మల రాంబాబు విలీన సభ గోడపత్రిక ఆవిష్కరణ



ములకలపల్లి, అక్టోబర్ 16, ప్రజాజ్యోతి:

ఈ నెల 20న హైదరాబాద్ లో జరిగే మూడు విప్లవ కార్మిక సంఘాల విలీన సభను జయప్రదం చేయాలని భారత కార్మిక సంఘాల సమాఖ్య ఐఎఫ్ టి యూ జిల్లా నాయకులు నిమ్మల రాంబాబు పిలుపునిచ్చారు. బుధవారం మండల కేంద్రంలో స్థానిక నాయకులతో కలిసి విలీన సభ గోడపత్రికలను ఆవిష్కరించారు. ఈ సందర్భంగా ఆయన మాట్లాడుతూ భారతదేశంలో 14 రాష్ట్రాలలో సంఘటిత, అసంఘటిత రంగాల్లో పనిచేస్తున్న 3 విప్లవ కార్మిక సంఘాలు ఒకే సంఘంగా ఏర్పడుతున్నాయని, గత 40 సంవత్సరాలుగా ఐ ఎఫ్ టి యూ గా పనిచేస్తున్న విప్లవ కార్మిక సంఘం పేరును టి.యూ.సి.బి.గా నామకరణం చేస్తూ అక్టోబర్ 20న హైదరాబాద్ సుందరయ్య విజ్ఞాన కేంద్రంలో విలీన సభ నిర్వహించడం జరుగుతుందని తెలిపారు. విలీన సభ అన్ని వర్గాల కార్మికులు అధిక సంఖ్యలో హాజరై విజయవంతం చేయాలని పిలుపునిచ్చారు. ఈ కార్యక్రమంలో సిపిఐ ఎంఎల్ మాన్ లైన్ పార్టీ జిల్లా నాయకులు నూపా భాస్కర్, ప్రగతిశీల మహిళా సంఘం జిల్లా నాయకురాలు నూపా సరోజిని, ఐఎఫ్ టి యూ పాల్వంచ ఏరియా కమిటీ అధ్యక్షులు వేల్పుల రమేష్, ఏరియా కమిటీ నాయకులు కీసరి వెంకటేశ్వర్లు, బత్తుల అంజనేయులు, ఓరుగంటి శ్రీనివాస్, పి.వై.ఎల్ నాయకులు తాటి నాగరాజు తదితరులు పాల్గొన్నారు.

జన్మదిన వేడుకలకు హాజరైన జిల్లా కాంగ్రెస్ నాయకులు



టేకులపల్లి, అక్టోబర్ 16, ప్రజాజ్యోతి:

టేకులపల్లి మండలం కొప్పురాయి గ్రామపంచాయతీ కార్యదర్శి కె. సందీప్ కొడుకు జన్మదిన వేడుకలకు బుధవారం జిల్లా కాంగ్రెస్ నాయకులు కోరం సురేందర్ హాజరై చిన్నాదిని ఆశీర్వదించారు. ఈ కార్యక్రమంలో ఇద్ద గణేష్, ఇస్లావత్ రెడ్డి నాయక్, మోకాళ్ళ పోపాల, సర్కార్, సంజయ్, మధు, సాయి, రేఖా శివాజీ, లింగయ్య, నాగేశ్వరరావు, రవిపాల్గొన్నారు.

జెకె5 ఓసీలో చండీయాగం



ఇల్లందు, అక్టోబర్ 16, ప్రజాజ్యోతి:

సింగరేణి సంస్థ ఇల్లందు ఏరియా జెకె5 ఓసీలో సింగరేణి కాలరీన్ సంస్థ అభివృద్ధి కారకు సర్వయాజమాన్య సహిత కార్మిక కుటుంబాల రక్షణ కారకు బుధవారం అత్యంత వైభవంగా చండీయాగం నిర్వహించారు. ఈ రోజు నుంచి 20వ తేదీ వరకు చండీయాగంలో భాగంగా వివిధ రకాల పూజా కార్యక్రమం నిర్వహించడం జరుగుతుందని ఏరియా జియం జాన్ ఆనంద్ తెలిపారు. ఉదయం గణపతి పూజ, సృష్టి పుణ్యవచనం, పంచాంగ వ్యూహాసన, రక్షాబంధనం, అఖండ దీపారాధన, వాస్తు మండపారాధన, సాయంత్రం అగ్ని ప్రతిష్ఠాపనం లక్షి గణపతి హోమం, నీరాజన మంత్రపుష్పం వంటి కార్యక్రమాలు నిర్వహించనున్నట్లు పేర్కొన్నారు. ఈ కార్యక్రమంలో ఎస్.ఓ.టి.జి.యం బొల్లం వెంకటేశ్వర్లు, డి.జి.ఎం (పర్వనల్) జి.వి. మోహన్ రావు, ప్రాజెక్ట్ ఆఫీసర్ కృష్ణ మోహన్, ఏరియా సీట్ ఆఫీసర్ రామస్వామి, మేనేజర్ పి. పూర్ణ చందర్, శివ ప్రసాద్, ఇతర అధికారులు, ఆలయ కమిటీ సభ్యులు పాల్గొన్నారు.

